



ምንቕስቓስ መንእሰያት ኤርትራ ን-ሓርነት - ምመኤሓ

للتحرير الارترى الشباب حركة

Eritrean Youth Movement for Liberation – EYML

ደምዳሚ አዋጅ መስራቲ ጉባኤ፡

ምንቕስቓስ መንእሰያት ኤርትራ ን-ሓርነት፡

ካብ ዕለት 01/ 09/ ከሳብ 3 /09/ 2020 - ምመኤሓ/ ምንቕስቓስ መንእሰያት ኤርትራ ን- ሓርነት፡ ቐዳማይን መስራትን ጉባኤ አካይዱ ብዕምቕት ገምጊሙ። ጉባኤና ዘለዎ ራእይ፡ ዝተነጻጸ መትከላትን ፖሊሲን፡ ዝኸተሎ እስትራቴጅን ሜላን፡ ዘለዎ ተልእኾን ዕላማን ሓንጻጹ ሸቶኡ ብግቡእ ንምውቓዕ፡ ናይ ትግባሪ መደባቱ አውጺኡ ብዕግበትን ናይ ሓባር ውሳኔን ንምርሓሉን ንቕየደሉን ውድባዊ ቻርተር አጽዲቐ። ጉባኤና ከም መንጠሪ ባይታ ስለዝኾነ ሕጋውነት ክንለብስ ስለዝበቓዕና ንምራላዊ መንፈስ ቻልስና ዘበረኸ ሃናጺ አገባብ ነይሩዎ። ጉባኤና ብጽቡቕን ውዕውዕን መንፈስ ስለዝዛዘምና ሕልናዊ ዕግበት ከምዝፈጠረልና ክንገልጽ ሓበን ይስምዓና።

ሓፈሻዊ ውጽኢት 1ይ -ጉባኤ ምመኤሓ፡

ኣብ 1ይ ውዕሎ ጉባኤና አቐዲምና ብዝርዝር ዝጠቐስናዮ ዝርዝር ከምዘለዎ ኮይኑ ግዜ ንምቕጣብ ኣሕጽር ከነብሎ አገዳሲ እዩ።
1. ምልካዊ ስርዓት ኤርትራን ህግደፍን፡ ንብረታዊ ተጋድሎና መሪሖም ምስኣተዉ ዕድመ መሰጋገሪ መንግስቲ 4 - ዓመት ኢሎም ምስወሰኑ ከም ናይ ብሕቲ ወሲዶም ክሳብ ሕጂ ብዘይሕጋዊ አገባብ ይመርሑ ኣለዉ። ምክንያቱ ኣብ ግዜ ቻልሲ ዝምርሕሉ ዝነበሩ ሃገራዊ ደሞክራሲያዊ ፕሮግራም ከምዝገልጹ፡ ብዙሓት ሰልፍታት ብሕጊ ተመስራተን ናጻ ፖለቲካዊ ውድድር አካይደን፡ ህዝቢ ወናኒ ስልጣኑ ክኸውን ብድምጹ ክውስን ብናጻን ፍትሓውን ምርጫ ዝሰጋገር ህዝባዊ ደሞክራሲያዊ መንግስቲ ክምስረት ከምዘለዎ ይሕብር። ኣብ ቐድሚ ሕጊ ናይ ውልቕ ዜጋን ናይ ሓባርን ደሞክራሲያዊ መሰል ኣብ ኩሉ መዳያቱ ብማዕረ ክኸብር፡ ከም ኣብ ፖለቲካን ኢኮኖምን፡ ማሕበራውን ባህላውን፡ ጾታን ቋንቋን፡ ብሄርን ክልተ እምነትን፡ መሰል ናጻ ሓሳብን ናጻ መራኸቢ ብዙሓን፡ መሰል ናጻ ምንቕስቓስ ምምስራት ናጻ ማሕበራትን ሰላማዊ ሰልፊ ብሕጊ ምክያድ ---ወዘተ -- ዝብሉ ዝርዝር ኣብቲ ፕሮግራም ሰፊርም ይርከቡ። እቲ ማዕረ መሰል ዜጋ ምክባር ዝበሉዎ ግና ካብኣም እንታይ ተፈጻሙ ብግብሪን ብጭብጥን ክንመዘኖ ብጣዕሚ አገዳሲ እዩ።

ህዝቢ ዝወከሎ መንግስቲ ክቐውም ሕገ መንግስቲ አጽዲቕካ ንክልቲ ወገን ዝውክል ሕጋዊ ውዕል ክህልወካ ይግባእ። ኣብ ኤርትራ ሕገ - መንግስቲ (ቐዋም) ስለዘየለ፡ እቲ ጨፍላዊ ስርዓት ግና ፖለቲካዊ ስልጣን ብሓይሉ ሒዙዎ ኣሎ 29 ዓመታት። ኩሎም እቶም ኣብ ፕሮግራም ህግደፍ ዝሰፈሩ መስሪታውያን ዝበሃሉ መሰላት ከም ሓርነታውን ሰብኣውን፡ ከም ደሞክራሲያውን ሕጋውን መሰላት ግሂሶም፡ ዜጋታት ነቲ ምልካዊ ስርዓት ከምእዘዙ የገድዱ። ፖለቲካዊ ጽገና ክገብር ናይ ርእይቶ ፍልልይ ክጸወርን ስለዘይክእል ዝተፈልየ ሓሳብ ዘለዎም ሰባት ብዘይፍርዲ ይኣስሩ ብጨካን ኣትሓሕዞ የሳቕዩዎ። ከም መረጋገጺ ናይ 1993 ናይ ተጋደልቲ ኣድማ። ኣብ 1994 ናይ ስንኩላን ምርሻን። ኣብ 2001 ብጂ 15 ዝጽውዑ። ኣብ ጥሪ/ 2013 ብስርሒት ፎርቶ ዝጽዋዕ ዝተራእዩ ተቋሚዎታት ንኩሎም ብነጻዊ አገባብ ክፈትሕዎ ስለዝፈተኑ ክሳብ ሕጂ ብዘይፍርዲ ዝተኣሰሩ ኣሸሓት እዮም። ዜጋታት ንስደት ተሳጢሖም ኣብ ምድረብዳ ናይ ኣምራ ኣብ ባሕሪ ናይ ዓሳ ቐለብ ኮይኖም። ህዝቢ ብሰንኪ ጉጉይ ኢኮኖምያዊ ፖሊሲ ብጥምየት ተሳቕዮ። ብሰንኪ ጸሕታሪ ናይ ወጻኢ ፖሊሲ ስእሊ ኤርትራ ኣብ ዓለምና ደብዚዙ፡ ሉሕሉላዊ ክብሪ ሃገር ናብ ሓዲጋ ነምርሓሉ ግዜ ከምዘለና ንኩነታት ህዝብን ኤርትራን ብዕምቕትን ብሕጋዊ መንገዱን ገምጊምናዮ።

ጉባኤና ንኹሎም ዝርዝራት መርትዖ አቕሪቡ፡ ስርዓት ኤርትራን ህግደፍን ብሕጊ ስለዘይቐየዱ መሰል ህዝቢ ኣየኸብሩን። ቕኑዕ ምምሕዳር ስለዘይብሎም፡ እቲ ሃገር ክሃንጽ ዝኸእል መንእሰይ ወለዶ አጽኒቶም ህዝብን ሃገርን ንሓዲጋ ኣሳጢሖም ስለዘለዉ፡

ንሳቸም ጸረ-ህዝብን ጸረ ሃገር ከምዝኾኑ ደምደሙ ጉባኤና። ንኹሉ ዝፈጸሙዎ ገበንን ግፍዕን፣ ንዝፈረሱዎ ዘዕነዉዎ ሰብአዊ ጸጋን ሃብቲ ሃገርን ሕጋዊ ተሓታትነት ክስከሙ ከምዝገባእ ኣረጋጊጹ። ንኹሎም ምክንያታት ኣገናዚብና ከም መንእሲያት መጠን ኩሉ ዓይነት ኣገባብ ተኸቲልና ኣንጻርም ክንቐለስ፡ ንውድቕቶም ዝትክእ መሰረታዊ ዝኾኑ ደሞክራሲያውን ሕጋውን ለውጢ ንምምጻእ ብትብዓትን ተወፋይነት ክንሰርሕ ጸኒሕና። ሕጂ እዉን ቕሩብነትና ተወፋይነትና ኣራጉድና ቐልሰና ብዝሰፍሑ ኣገባብ ክንቐጽሎ መብጽዕና ክነሓድስ ብሓባር ወሲኑ ጉባኤና።

2. **ጂኦ - ፖለቲካዊ ምዕባሌን ጽልዉኡን ብሓፈሻ፡** ዝምድና ሱዳን ኤርትራን፡ ናይ ኤርትራን ኢትዮጵያን መስርሕ ሰላምን ግብራዊ መምዘንታቱን ዳህሲሱ ብዕምቕት ገምጊሙ ጉባኤና። **ዝምድና ሱዳንን ኤርትራን** መሰረታዊ ዝግብር ዓባይቲ ምክንያታ ኣለዉ። ኣብ ሱዳን ካብ ግዜ ብረታዊ ተጋድሎ ጀሚሩ ካብ ኩለን ብሄራት ኤርትራ ክሳብ ክልተ ሚልዮን ከምዝበጸሑ ይግመት። ሱዳን ከም ነጋሴት ህዝቢ ጥራይ ዘይኮነ ብትውልዲ ኤርትራውያን ብመንነት ሱዳናውያን ዝኾኑ ብሄራት ኤርትራ ከም ቤንዓምር፡ ሃደንዱዋ (ሕዳርብ) ትግረ ሳሆ ካልኣት --- ወዘተ ኣብ ሱዳን ይርከቡ። ዝምድና ኢሰያስን ዝወደቐ ስርዓት ዑመር ኣልበሸርን ሓንሳብ ይመውቑ ሓንሳብ ይድስክል ክብ ለጠቕ ስለዝነበሮ ኣብ ጥሪ 2017 ? ደባት ተዓጽዮ ምንባሩ ይዝከር። ክልቲኦም ምልካውያን ነፍቶም ረብሓታት ከረጋግጽ ኣብ ዝደለዩዎ ሰዓት ንዓሌታዊ ግርጭት ከም ፖለቲካዊ መስርሒ ተጠቐሞም ከጉሃህሩዎ ከምዘጸንሑ ይሕበር። ከም መረጋገጺ ኣብ ሞንጎ ብሄረ በንዓምርን ዓሌት ኑባን ዝተፈጥረ ግጭት ኣምሓዳሪ ከሰላ ናይ ኤርትራ ደጋፊ ስለዝኾነ፡ ጸግዒ ወሲዶ ነቲ ግጭት ብሰላም ክፈትሖ ስለዘደለዩ ብሄረ በንዓምር ከምዝተበደሉ ክጠርዑ ጸኒሖም እዮም። ሕጂ ኣብ ሞንጎ ቤንዓምርን ሃደንዱዋን ተፈጠሩ ዘሎ ግጭት ዝተቐትሉ ከምዘለዉ፡ ቐልዓ ሰበይቲ ዝርከቡዎም ዓሰርተታ ኣሸሓት ከምዝተዘናበሉ፡ ብዙሕ ንብረት ስለዝዓነወ ናብ ዝኸፍኤ ደረጃ ከይምርሕ ስክፍታ ዘለዎም እዮም። እዞም ክልተ ብሄራት ብደባት ዝራኸቡ ክፋልሎም ኣብ ኤርትራ ክፋሎም ኣብ ሱዳን ዝነበሩ ስለዝኾኑ እቲ ሓደጋ ንክልቴና ኣህዛብን ሃገራትን ኣዕናዊ እዩ። እቲ ብኢሰያስን ኣልበሸርን ኣብ ብሄራትን ዓሌትን ዝተዘርኤ ፈንጂ፡ መሰጋገሪ መንግስቲ ሱዳን ንዝጀመሮ መስርሕ ደሞክራሲ ከየሰፍሕ ዓቢ ዕንቑፋት ከምዝኾኑ ይግለጽ። ኣብዚ ሓጺር ግዜ ዲፕሎማሲያዊ ዝምድና ንምሕዳስ ብሓለቕ ስታፍ ምክልኻል ዝምራሕ ወኪል ሃገራዊ ድሕነትን ናይ ሓይሊ ባሕሪ ኣዛዝን ዝርከቡዎም ሱዳን ኣትዮም ውዕላት ከምዝገበሩ ኣብ ኩሉ መራኸቢ ብዙሓን ብወግዒ ተቐሊሑ ነይሩ። ብወገን ሱዳን ዝተዋህበ ወግዓዊ መግለጺ ዝርዝር የብሉን። ብወገንን ኤርትራ ግና ንረብሓና ዘገልግል ሓዲሽ ውዕል ፈጺምና ኣለና። ዓለም ብመንገዲ ወያነ ዝገበረልና እገዳ ተላዒሉ ኣሎ ስለዘሎ ኣብ ዲፕሎማሲ ተዓዊትና ኢና እናበሉ ስልጣናም ንምንቐሕ ስለዝሕግዞም ኣብ ኣኼባታት ክገልጹ ፖሮፖጋንዳ ክነፍሑ ይስምዑ ኣለዉ።

ኤርትራን ኢትዮጵያን፡ መስርሕ ሰላም ካብ ዝጀመረ 2- ዓመት ኣሕሊፉ ኣሎ ክሳብ ሕጂ ግና ኣብ ባይታ ብግብሪ ዝምዘን ፍሉይ ምዕባሌ ኣይተራእየን። ምክንያቱ ብስምምዕ ኣልጀርሰን ብቤት ፍርዲ ሄግ ዝተዋህበ መሰረታዊ ውሳኔ መሰረት ገይሮም ደባት ክስንጸጽ ክልቲኦም መራሕቲ ሃገራት ከም ሕጋዊ ኣርእስቲ ከምዘይተዛረብሉ ብወግዒ ሓቢሮሙና። ደባት ተኸፊቱ ነይሩ ቐልጢፉ ተዓጽዮ፡ ናይ ክልተ ህዝቢ ጥዑይ ዝምድና ከህልዎ ናብ ንቡር ናብ ቐደም ቦትኡ ከምለስ ዕድል ኣይተዋህበን። ክልተ መራሕቲ ሃገራት ኣስመራ ኣዲስ ኣበባ ይመስላሉ። እቲ መስርሕ ሰላም ግና ናብይ የምርሕ ኣሎ ኣለዉ ንህዝቢ ግሉጽ ስለዘይኮነ ብሚስጥር ተታሊዞ ስለዘሎ እንታይ ዓይነት ውዕላት ይፈጸሙ ከምዘሎ ከምዘይፍለጥ ገምጊሙ ጉባኤና። ቤቲ ካልእ ኣንጻር ግና ክልተ መራሕቲ ከም ደለይቲ ሰላም ተቐጺሮም ብክልተ ብሃገራት ኣዕራብ ተሸሊሞም። መስርሕ ሰላም ናይ ክልተ መራሕቲ ፍቕሪ ዝመስል ብፖለቲካን ፕሮፖጋንዳን፡ ብዲፕሎማሲያዊ መኸሰብን ናይ ኢኮኖሚ ሓዝ ምርካብን ተገዲቡ ኣሎ። ኢሰያስ ምስ ህዝቡን ዝቐመጠ ደለይቲ ፍትሒ ተመያይጡ ከይተዓርቑ፡ ናይ ፖለቲካ እሱራት ከይፈትሑ፡ ደሞክራሲያዊ ምሕደራ ንምስፋሕ ጽገናታት ከይገብሩ፡ ንወያነ ጸወታ ኣብቐዑ ኢሉ ዝጀመሮ መስርሕ ሰላም ክዕወት ኣይክእልን ዝብል ዝነበረ ናይ ፖለቲካ ግምታት ሓቕነት እናገልጹ ይኸይድ ምህላዉ ተረዲእና። ምክንያቱ ንህዝብን ሃገርን ዘርብሕ ኣብ ባይታ ብግብሪ ዝምዘን ግና ዋላ ሓንቲ ምዕባሌ ከምዘይብሉ ኣረጋጊጹ ጉባኤና። ኣብ ዝቐጸል መስርሕ ሰላም ዝፍጠሩ ሓደስቲ ምዕባሌ ግና ቐስ ኢልካ ዝምዘን ይኸውን።

3. **ጉዳይ ሓድነት፡** ሃገርን ህዝብን ዘጽነተ ጨፍላቂ ስርዓት ንኹልና ተቃለሰቲ ን ፍትሒ ቐዳማይ ናይ ሓባር ጸላኢ ኣለና። ኣንጻሩ ነካይድ ሓርነታዊ ቐልሲ ንምፍጽም ተልእኾ መተካእትኡ መሰረታዊ ደሞክራሲያዊ ለውጢ ከምጽእ ስለዝኾነ ቐንዲ ዕላማና ፍልልይ ከምዘየብልናን ንግምግ። ኣብ ዘለናዮ ኩነታት ብፍላይ ህዝብን ሃገርን ከነድሕን ግዜ ዘይህብ ህጹጽ ጉዳይ ስለዝኾነ፡ ኩልና ተቐለሰቲ ተኸባቢና ክንዛተየሉ ብደሞክራሲያዊ መንገዲ ክንፈትሖ ሃገራዊ ሓላፍነት ከምዘለና ተገንዚብና። ምንቕስቐስ መንእሲያት ከም መፍትሒ ዝኸውን ንኹልና ዘዕግብ ዘሰርሕ ቕኑዕ ሓሳባት ክነቕርብ፡ ወይ ንዝቐርቡ ቕኑዕ ኣማራጺ ሪዲምና ብግብሪ ክሰርሓሉን ከምዝገባእ ፖሊሲ ሓድነት ሓንጻጽና ኣለና። ሓይልታት ደምበ ፍትሒ ኣንጻር ጨፍላቂ ስርዓት ተቐለሰና ክንዕወት ዝሕግዘና ብዝወሓደ ኣብ ዝተወሰኑ ጉዳያት ክንሰማምዕ፡ ሓቢርና ንሰርሓሉ ባይታ ክንፈጥር ኣገዳሲ ከምዝኾነ ስለንርዳእ፡ በብወገና ሓያል ጻዕርን ተበግሶን ክንወስድ ከምዘለና ኣረጋጊጹ ብሓባር ወሲኑ ጉባኤና።

4. ጉባኤና ብኣጋጣሚ ባሕቲ መስከረም ብረታዊ ተጋድሎና መበል 59 - ዓመት ታሪኻዊ ዝኸሪ ምክያዱ ፍሉይ ድምቕት ሂቡዎ።

ንኣገዳስነት ባሕቲ መስከረም ብክልተ ጎንታቱ ንመዝና። ሓዲ ጎኑ ብረታዊ ተጋድሎ ታሪኽ ናይ ቐዳሞት ኣሕዋትናን ኣሓትና ቻልሲ፡ ህዝቢ ዝዓለሎ ኩሉ ዝሕተት ኣስተዋጽኦ ዘበርከተሉ ታሪኽ ሃገርና እዩ። ብፍላይ እቶም ናይ ሸዑ መንእሰያት ኣብ ግዚኣም ኣብ በባይኑ ውድባት ተሳትፎም፡ ናይ ንእስነቶም ግዜን እታ ክብርቲ ሂወቶም ምእንቲ ህዝቦም ዝበጀዉላ ታሪኽ ስለስተ ዓበይቲ ዓወት ኣምዝረቦም። ናጽነት፡ ብትዕንትን ተወፋይነትን ተቻሊሶም ብኣሸሓት ተሰዊኦም ሰንኪሎም ኣረኪቦሙና። ። ኣብ ትሕቲ ኢትዮጵያ ዝነበረት ኤርትራ ሉሉላውነትና ኣረጋጊጸም። ኤርትራ ከም ሃገር ብዓለም ደረጃ ክትፍለጥ ሕጋውነት ከምዝህልወና ገይርም። ከም መንእሰያት ነዘም ዘይከሓዱ ጽቡቕ ኣወንታዊ ፍረ ታሪኽ ኣኸቢርና ክንዕቕቦ ከነማዕብሎ ሃገራዊ ሓላፍነት ክህልወና ይግባእ።

ብቲ ካልእ ጎኑ፡ ታሪኽ ተጋድሎና ናቱ ሕማቕ ኣሉታዊ ሸግር ከምዝነበር ዝከሓድ ኣይኮነን። ምኽንያቱ እቶም ሃገራውያን ኣይልታት ኣብ ሞንጎኦም ዝተፈጥረ ፍልልይ ብዉሒቶ ተኸባቢሮም ብሰላማውን ደሞክራሲያውን መንገዲ ኣይፈትሖን። ኣንጻር መግዛእቲ ክቻለሱ ኣብ ገለ እዋን ኣይልታቶም ኣስሚሮም ብሓባር ከምክቱ ዋላ እንተፈተኑ፡ ፍልልዮም ክይፈትሑ ጎንጻዊ ኣገባብ ኣፈታትሓ ዓብሊሎዎ ናብ ኩናት ሓድሕድ ኣምሪሑ። ኣብ መወዳእታ እቲ ህዝባዊ ግንባር ንሜዳ ኤርትራ በይኑ ስለዝበሓቶ ሓዲ ካብ ጸሊም ታሪኽና ከምዝኸነ ዘይከሓድ እዩ። ድሕሪ ናጽነት ግና በይኑ ታሪኽ ስለዝኸነ ስርዓት ኤርትራን ህግደፍን ነቲ ባዕሉ ዝሓንጸጸ ሃገራዊ ደሞክራሲያዊ ፕሮግራም ጠምዚዙ፡ ዝተቻለሰሉ ዕላማ ንክዕወት ዝወደቐ ሕድሪ ሰማእታት፡ ስንኩላን ናይ ህዝቢ እምነትን ኣበርክቶም ፈጸሙ ኪሒዱዎ። ነቲ ዝተቻለሰሉ ዕላማ ጨውዮ ዘይሕጋዊ ምልካዊ ስርዓት መስሪቱ ህዝብን ሃገርን የጽንት ከምዘሉ ብዕምቕት ገምጊሙ ጉባኤና።

ከም መፍትሒ፡ መንእሰያት ኣብ ዝሓለፈ ዘይምለስን ዘይቐየርን ታሪኽ ኮለል ክንብል ኣይግብኣናን። ሓንቲ ክንመሃረላ ዘለና ዓባይ ኣርእስቲ ግና ዘይደሞክራሲያዊ ኣገባብ ኣፈታትሓ ግርጭት ኩሉ ግዜ ይፈላልዩካ የዕንወካ። ሓድነትካ ይዘርገልካ ዘይግባእ ዋጋ ከምዝኸፍለካ ኣንጻርና ክንፈልጦ ብዕግበት ተሰማማዒና። ምኽንያቱ ስምብራት ታሪኽ ኣብ መንእሰያት በግዚኡ ከዛርብ ክተናኸፍ ስለዝኸእል ካብ መሰረታዊ ዕላማና ከየውጽኣና። ከም መንእሰያት ወርቓዊ ግዜና ከነጥፍኣሉ ካብ ጠቕሙ ጉድኣቱ ከይመዘን ከነስተብህለሉ ይግባእ። ምኽንያቱ ኣንጻር ምልካዊ ስርዓት ተቻሊሶና ህዝብናን ሃገርናን ንምድሓን፡ ከም መንእሰያት ኣብ ግዜና ናትና ታሪኽ ክንሰርሕ ብዝኸርዕ መንገዲ ዓቢ ኣበርክቶ ክህልወና፡ ተቻሊሶና ደሞክራሲያዊ ለውጢ ከነምጽእ ይግባእ። ዘመዝገብናዮ ዓወት ንዳሕረታዊ ወለዶ ጽቡቕ መሰረት ክንገድፈሉ ንሕሉፍ ታሪኽና ዝእርም፡ ንሕና ታሪኽ ክንሰርሕ ሃገራዊ ሓላፍነትና ክንፈጽም ይግባእ ዝብል እምነትን ኣትሓሳስባን ከነማዕል ከምዘለና ኣነጻሩዎ ጉባኤና።

ውሳኔታት ጉባኤ፡

1. ሓዲሽ ኣርማ፡ እቲ ንግዚኡ ዝተጠቐምናሉ ብውሳኔ ጉባኤ ሓዲሽ ኣርማ ስለዝቐይርና ትርጉሙ፡ ቐጠልዮ ኣውሊዕ ንልምዓት ይውክል። እቲ ጨራ ብርሃን ንኣርነት ኤርትራ ይገልጽ። እቲ ሚዛን ንግዝተ ሕግን ደሞክራሲያውን ፍትሓውን ምምሕዳርን የመልክት።
2. ስም ውድብ / ምመኡሓ / ምንቕስቓስ መንእሰያት ኤርትራ ንኣርነት ዝብል ኣቐዲሙ ዝተመርጸ ስም ብወግዒ ኣዊጅና ንህዝቢ ኣላለናዮ ስለዝነበርና፡ ንሱ ተመሪጹ ከምዘለዎ ክቐጽል ተወሲኑ ብጉባኤ።
3. ራእይና፡ መትከላትና ፖሊስና፡ እስትራቴጂና ተልእኾና ኣነጻርና። ኩሉ ዓይነት ኣገባብ ቻልሲ ከነካይድ ወሲና። ሽቶና ንምውቓዕ ናይ ትግባሬ መደብ ኣንጻጽና ንምርሓሉን ንቐየደሉን ቻርተር ኣጽዲቐ ጉባኤና። ሕጋውያን ልሳናት www.eymf.org website under construction ። ክልተ ወርሓዊ መጻሕፍት ብስም ሓርነት ክሕትም ወሲኑ ጉባኤ።
4. ቐርጺን ውድብ፡ -23- ኣባላት ማእከላይ ሸማግለ ብደሞክራሲያዊ መንገዲ ተመሪጸም። ካብኣም እቶም - 7- ፈጻሚት ኣካል እዮም። ኣቦ ወንበር ምንቕስቓስ መንእሰያት - ኣቶ -ትክለብርሃን ቀሊቲ ክኸውን ብዓብላሊ ድምጺ ተወሲኑ።
5. ምልካዊ ስርዓት ህግደፍ በቶም ኣብ ላዕሊ ዝተጠቐሱ መምዘንታት፡ ብህዝባዊ ምርጫን ናጻ ፖለቲካዊ ውድርርን ስለዘይተመሰረት ሕጋዊ ኣይኮነን። እቲ ስርዓት ሓርነታዊ ሰብኣዊ መሰላት ይግህስ። ኩሎም ደሞክራሲያውን ሕጋውን መሰላት ረጊጹዎ። ህዝብና ወለዶና ኣጽኒቶም ሉሉላላዊ ክብሪ ናብ ሓዲጋ ኣምራሖሙና። ንሳቶም ዝፍጽሙዎ ዝበንን ዘይሕጋዊ ተግባርን ኣገናዚብና፡ ንህዝብን ሃገርን ኤርትራን ክውክሉ ሞራላውን ሕጋውን ብቐዓት የብሎምን። ንሳቶም ዝፈጸሙዎ ዝበንን ዘይሕጋዊ ተግባርን ተሓታትነት ክህልዎም ሕጋዊ ከምዝኸነ ኣረጋጊጹ ጉባኤና።
6. ን ጨፍላቂ ስርዓት ንምቕያር ኩሉ ዓይነት ናይ ቻልሲ መንገዲ ክንክተል። ኣብ ውድቐቶም ደሞክራሲያዊ ለውጢ ከነረጋግጽ ክንቻለስ ከምዘለና ኣረጋጊጹ ጉባኤና።

7. ንጨፍላቂ ስርዓት ብመትከል ዝጃወም፡ ህዝብና ካብ ኣርዑት ጭቆና ክወጽእ ንህዝባዊ መትከላት ዝቐበል፡ ንሉኡላዊ ክብሪ ብቐጥታ ንብተዘዋዋርን መንገዲ ኣብ ዋጋ ዕዳጋ ከምዘየእቱ ዘረጋገጹ ውልቐሰባት ሃገራት፡ ትካላት ማሕበራት ቃልስና ንምድንፋዕ ብሞያን ምኽርን፡ ብፋይናንስን ንዋትን፡ ብተከኒክን ሞራልን ክትሓገዙና መርሓባ ኢልና ከምንቐበሎ ኣረጋገጹ ጉባኤና።
8. ጂኦ ፖለቲካዊ ጸወታ ስርዓት ህግደፍ ፡ ስልጣኑ ንምንዋሕ ዝጠቐመሉ ናይ ፖለቲካን ፕሮፖጋንዳን ድራማ እዩ። ቕኑስ ናይ ወጻኢ ፖሊሲ ስለዘይክተል፡ ንራብሓ ህዝብን ሃገርን ዘገልግል ዲፕሎማሲ ዝምድና ክፈጥር ሓላፍነታዊ ባህርያት የብሉን። ንሱ ዋላ ኣብ ስልጣን እንተሎ ሕጋዊ ወኪል ህዝቢ ኤርትራ ስለዘይኮነ፡ ኩሉ ዝፍጽሞ ውዕል ግሉጽነት ዝገደሎ ዘይሕጋዊ ከምዝኾነ ኣረጋገጽና።
9. ሓድነት ምንጨ ዓወት ስለዝኾነ፡ ምንቕስቓስ መንእሰያት ንጹር ፖሊሲ ሓንጺጹ ኣሎ። ህዝብን ሃገር ንምድሓ ብፍላይ ይጽንሓሉይ ዘይብሃሎ ህጹጽ ብድሆ ስለዝኾነ፡ ምስ ኩሎም ደለይቲ ፍትሒ መሻርኽቱ ተኸባቢሩ ክዘራረብ፡ ብደሞክራሲያዊ መንገዲ ንኹልና ዘሰማማዕ ኣማራጺ መፍትሒ ክነቐርብን ክቐበልን፡ ተወሃሂናና ተሓጋጊዝና ክንሰርሕ ድሉዎት ከምዝኾና ኣረጋገጹ ጉባኤና።
10. ሕሉፍ ስለዘይቐየር፡ ታሪኽና ጽቡቕን ሕማቕ ጎንታት ክህልዎ ግድነት ስለዝኾነ ንወለዶታት ነባሪ እዩ። ብሰብ ሞያ ምሁራት ሳይንሳዊ መጽናዕቲ ክግበረሉ ይግባእ። ሰብ ሞያ ምሁራት እቶም ኣካል ታሪኽ ዝኾኑ ሓርበኛታት ብሂወቶም ኮለዉ ህያው ታሪኻዊ መረጋገጺ ክትእክቡ ምስ ግዜ ክትቐዳደሙ ብክብሪ ንጽውዕ። ከም መንእሰያት ካብ ሕሉፍ ታሪኽ ክንመሃር ኣገዳሲ ዋላ እንተኾነ፡ ግዜና ኣእምሮና ኣንጻር ምልካዊ ስርዓት ምቕላስ ኣብ ዝሕግዙና ዝሃንጹና ኣርእስታት ከነተኩር ምሕጽንታና ከነምሓላልፍ ንደሊ።
11. ኣብ ዲያስፖራ ኣብ ልዕሊ ዝጸንሑ ናይ ተጃዚ ቃልሲ ንዑ ዘራገድ ህዝባዊ ምንቕስቓስ ደንፊው ብይኣክል ማሕበራት ብብሃገሩ ቐይመን ኣለዎ። ናይ መንእሰያት ሰፊሕ ተሳትፎ ዝርእየሉ ግዜ ዓቢ ተስፋን ሞራልን ዝህብ እዩ። ናህሪ ክውሰኽ ብደረጃኡ ክብርኽ ናይ ኩልና ደገፍን ምትብባዕን ከምዘድልዮ ንግንዘብ። መሪሕነት ይኣክል ካብ ዝስከሞ ሓላፍነት ኣብ ስርርዑ ደሞክራሲያዊ ኣመራርሕኡ ክሕይል ከምዝግብእ ለበዎና ነቐርብ። ምኽንያቱ ድሕሪ ክንደይ ግዜን ጸዕርን ዝተራእየ ህዝባዊ ምንቕስቓስን ምዕባሌኡ ኣብ ሓደ ጀምቢል ኣእቲኻ ምምዛን ኣይግባእን። ጉድለታ እንተለዎ ኩልና ብሓላፍነታዊ መንገዲ ምእራም የድሊ። ንክይዕምብብ ኣንጻሩ ቐሉዕ ጎስጓስ ምክያድ ግና ካብ ጠቕሙ ጉድኣቱ ከይመዘን ንኹልና ክሳራ ክይከውን ክንሓሰቡ ንምሕጸን።
12. ሰራዊት ኤርትራ፡ ብምልካዊ ስርዓት ብቐጥታ ኣብ ነብስኹም ወይ ኣብ ልዕሊ ዜጋታትኩምን ብጸጥታዊ ጸቕጥን ምክትታልን ብፖለቲካዊ ምኽንያትን ዝፍጠሩ በደላት ገበናት፡ ህዝብን ሃገርን ንሓደጋ ነምርሕ ከምዘለና ልዕሊ ኹሉ ትዕዘቡዎ ኣለኹም። ኩሉ ዓይነት መሰላትኩም ስለዝተጋህሰ ዕግበት ከምዘይብልኩም ኣይተሰወረናን። ምልካዊ ስርዓት ስልጣኑ እንተነዊሑ ዝያዳ ክሳራን ዕንወትን ይፈጥር ንስኹም ራብሓ የብልኩም ጉድኣት እንተዘይኮይኑ። ኣብ መወዳእታ ሰራዊት ኤርትራ ብፍላይ ብህዝባዊ ማዕበል ብዝወሓደ ክሳራ መሰልኩም ከተረጋግጹ፡ ወሊድኻ ኣሕዋትካ ኣሓትካ ንምድሓን ኣብ ጎኒ ህዝብኹም ክትሰለፉ። ብረትኩም ኣንጻር ጨቕንትን ገበነኛታትን፡ ኣንጻር ከሓድትን ጨካናትን ዘይሕጋዊ ስርዓት ከተቐንዖ ብክብሪ ንጽውዕ ኣጥቢቐና ንምሕጸነኩም።

ኣብ መወዳእታ፡ 1ይ - መሰራቲ ጉባኤ ምንቕስቓስ መንእሰያት ንሓርነት/ ምመኤሓ / ብወዕወዕ መንፈስ ብግልጽን ምክክባርን ብጸብቐ ተኸይዱ። ቐዋም ኣጽዲቑ፡ ዓባይቲ ጉዳያት ወሲኑ ምንቕስቓስና ሕጋዊ መልክዕ ኣትሒዞዎ። ኣብ መወዳእታ ኣገደስቲ ውሳኔታታ፡ ለበዎን ምሕጽንታን ኣምሓላሊፉ። ነቶም ብምኽሪ ብንዋት፡ ብገንዘብ ብሞራል፡ ብጉልበት ብኣካል ዝመጸእኩም፡ ብናይ ምሕዝነት መልእኽቲ ዝሰደድኩም ግርማ ኣልቢስኩም ዱልዱል ሞራላዊ ስንቂ ስለዝሃብኩምና ንኹሉኹም = ብሓባር ክብረት ይሃብኩም ክንብል ሓበን ተሰማሚዑና። ህዝባዊ ደገፍኩም ከይፍለየና ከም ወትሩ ክትሕግዙና ንላበወኩም የቐንዮልና።

ምንቕስቓስ መንእሰያት ኤርትራ ንሓርነት - ምመኤሓ፡

للتحرير الارتري الشباب حركة

ዕለት 04/ መስከረም/ 2020 -